

3. ದೇಶದ ಅತಿದೊಡ್ಡ ಚಿಕಿತ್ಸಾ ಕೇಂದ್ರ

'ಕೋವಿಡ್-19'ಕ್ಕೆ ಚಿಕಿತ್ಸೆ ನೀಡುವ ದೇಶದ ಅತಿದೊಡ್ಡದಾದ ಕೇಂದ್ರ ಗುಜರಾತ್‌ನ ಅಹಮದಾಬಾದ್‌ನಲ್ಲಿ ಸಿದ್ಧಗೊಂಡಿದೆ. ಗುಜರಾತ್ ವಿಶ್ವವಿದ್ಯಾಲಯದ ಸಮೀಪ ಇರುವ ಹಾಸ್ಟೆಲ್ ಕಾಂಪ್ಲೆಕ್ಸ್‌ನಲ್ಲಿ 2000 ರೋಗಿಗಳಿಗೆ ಚಿಕಿತ್ಸೆ ನೀಡುವ ವ್ಯವಸ್ಥೆ ಕಲ್ಪಿಸಲಾಗಿದೆ. ಇದರಿಂದ ಸರ್ಕಾರಿ ಆಸ್ಪತ್ರೆಗಳಲ್ಲಿ ಚಿಕಿತ್ಸೆ ನೀಡುವ ಒತ್ತಡ ಕಡಿಮೆಯಾಗುತ್ತದೆ ಎಂದು ಅಹಮದಾಬಾದ್ ಮುನ್ಸಿಪಾಲ್ ಆಯುಕ್ತ ವಿಜಯ್ ನೆಹ್ರಾ ತಿಳಿಸಿರುತ್ತಾರೆ.

ಪ್ರತ್ಯೇಕ ಹಾಸಿಗೆ, ಸೋಪ್, ಬ್ರಶ್ ಹಾಗೂ ಬಕೆಟ್ ಇರುವ ಕಿಟ್ ನೀಡಲಾಗುತ್ತದೆ. ದಿನಕ್ಕೆ ಎರಡು ಬಾರಿ ರೋಗಿಗಳನ್ನು ಪರೀಕ್ಷೆಗೆ ಒಳಪಡಿಸಲಾಗುತ್ತದೆ. ಕೇಂದ್ರದ ಹೊರಗೆ ತಯಾರಿಸಿದ ಆಹಾರವನ್ನು ರೋಗಿಗಳಿಗೆ ನೀಡಲಾಗುತ್ತದೆ. ಸೋಂಕು ಹರಡುವುದನ್ನು ತಡೆಯುವ ಸಲುವಾಗಿ ವೈದ್ಯಕೀಯ ಸಿಬ್ಬಂದಿ ಕೇಂದ್ರದಲ್ಲಿಯೇ ವಾಸಿಸುತ್ತಾರೆ ಎಂದು ಉಪ ಆಯುಕ್ತ ನಿತೀನ್ ಸಂಗ್ಲಾನ್ ವಿವರಿಸಿರುತ್ತಾರೆ.

ಗುಜರಾತ್‌ನಲ್ಲಿ ಸೋಂಕು ದೃಢಪಟ್ಟಿರುವ 617 ಪ್ರಕರಣಗಳಲ್ಲಿ 346 ಸೋಂಕಿತರು ಅಹಮದಾಬಾದ್‌ನವರೇ ಇದ್ದಾರೆಂದು ತಿಳಿಸಿರುತ್ತಾರೆ.

ಆಧಾರ:ಪ್ರಜಾವಾಣಿ, ದಿನಾಂಕ:15.04.2020